

*М.М. Шәкүрова,
Л.М. Гиниятуллина*

МӘКТӘП ДӘРЭСЛЕКЛӘРЕНЕҢ ЗАМАНЧА КОНЦЕПЦИЯЛӘРЕ

Государственная политика в области образования на современном этапе направлена на модернизацию школьного учебного процесса. Одним из ее направлений является обновление учебного содержания в логике компетентностного подхода, что требует создания новых школьных учебников. Данная статья посвящена изучению и анализу существующих на практике концепций школьного учебника. Цель статьи – сделав определенные выводы, выдвинуть собственные предположения о новом формате учебника по родному (татарскому) языку.

Ключевые слова: концепция, учебник, родной язык, татарский язык, образовательный процесс.

State policy in the field of education at the present stage is aimed at modernizing the school educational process. One of its directions is updating the curriculum in the logic of the competency-based approach, which requires the creation of new school textbooks. This article is devoted to the study and analysis of existing in practice concepts of a school textbook. The purpose of the article is to draw certain conclusions and put forward our own assumptions about the new format of the textbook on the native (Tatar) language.

Keywords: concept, textbook, native language, Tatar language, educational process.

Татар телен туган тел буларак укыту өчен гамәлдәге программаларны, дәреслек һәм методик кулланмаларны заман таләпләренә туры китереп эшләү һәм аларның нәтижәлелеген объектив бәяләү иң актуаль мәсьәләләрнең берсе булып тора. 2017 елдан башлап яңа үрнәк программалар төзү, стандартлар эшләү, дәреслекләр язү, аларны кулланышка кертү һәм башка мәсьәләләр үзәктә тора. Соңгы елларда безне борчыган проблемалар (татар телен туган тел буларак өйрәнүгә гомуми белем бирү оешмаларында һәм тулаем алганда жәмгыятьтә ихтыяжның түбән, уку материалының катлаулы һәм күләмле булуы, укучыларның яшь үзенчәлекләренә җавап бирә торган аңлаешлы, кызыклы, коммуникатив компетенциягә нигезләнгән дәреслекләрнең азлыгы) яңа дәреслекләр эшләүгә этәрә [Шәкүрова, Гыйниятуллина, 2018, б. 10]. Татар баласын туган телендә иркен аралашырга, логик эзлеклелектә уйларга, сөйләшәргә өйрәтүнең яңа юлларын эзләү чорында яшибез. Әлеге мәсьәләләрн хәл иткәндә, укучының иптәшләренә, гаиләсенә, әйләнә-тирәгә, Туган иленә, татар дөнъясына үз мөнәсәбәтен белдерә алуы, шулар ярдәмендә сөйләмен үстерүе, тел байлыгын арттыруы, туган телне өйрәнүе күз уңында тотыла. Бу мәсьәләләр туган (татар)

телне укытуның яңа юнәлешләрен кичекмәстән барлауны һәм гамәлгә кертүне таләп итә. Соңгы елларда телне укытуда лингвистик компетенциянең өстенлек итүе, бай лексик мирасның житәрлек бирелмәве, дәрәсләктәге күп кенә грамматик формаларны үзләштерүнең аерым жөмлөләргә бәйләп алып барылуы, текст белән эшләү механизмын белмәү һәм башкаларны ассызыклау зарур.

Бүгенге көндә дәүләтнең белем бирү өлкәсендәге сәясәте мәктәп укыту системасын яңартуға юнәлтелә. Жәмгыятьтә мәктәптә алган белемнәрен гамәлдә файдалана алырдай кешеләргә ихтыяж зур. Мәктәп этабында белем бирү системасын яңартуның бер юнәлеше – аның эчтәлеген үзгәртү. Шуңа бәйле рәвештә гамәли юнәлешле мәктәп дәрәсләкләре эшләү беренче планга чыга. Әлеге дәрәсләкләрдә түбәндәгеләрне исәпкә алу зарур:

- укучыларның яшь үзенчәлеге;
- укучыларда төп компетенцияләренә формалаштыру;
- ачык белем бирү мохитен дәрәсләккә файдалану;
- балаларда мөстәкыйльлек тәрбияләү;
- укучыларны аралашырга өйрәтү;
- укучыга йөкләнгән эш күләменең санитар нормаларга туры килүе.

Әлеге таләпләрдән чыгып, шуны әйтәргә була: дәрәсләктә бирелгән гамәли материалдан укучы тормышта файдалана алырга тиеш.

Бүгенге көндә белем бирүнең төп максаты – белемнәренә формалаштыру түгел, ә мәгълүмати жәмгыятьтә балага үз урынын табарга булышу.

Элек дәрәсләк белем бирү чыганагы булса, заманча дәрәсләкләрдә мәгълүматны табарга өйрәтү алгы планга чыга. Тиз үзгәрүчән һәм мәгълүматка бай дөньяда укучының мөстәкыйль эш итәргә өйрәнүе кирәк. Шуннан чыгып дәрәсләкләренәң форматы, уку текстлары һәм эш төрләре игътибар үзәгенә куела.

Традицион дәрәсләкләрдә өч компонент урын ала: теоретик материалны үз эченә алган параграфлар, белем, күнекмәләренә тикшерү өчен сораулар һәм биремнәр жыелмасы. Дәрәсләкләр күпме генә үзгәреш кичерсә дә, XX гасырның икенче яртысыннан әлеге өч компонент саклана килде [Гыйниятуллина, Шәкүрова, 2018, б. 56]. Әлеге төзелеш төрле авторларның күпчелек дәрәсләкләренә хас. Шушы күзәтүләр нәтижәсендә «Ни өчен, дәрәсләкләренәң эчтәлеге тамырдан үзгәрүгә карамастан, аларның форматы шул килеш кала соң?» дигән сорау туа. Ни сәбәпле дәрәсләкләренәң эчтәлеге үзгәрү аларның структурасын үзгәртү белән бергә алып барылмый?

Заманча дәрәсләкләр эшләү мәктәп дәрәсләкләренәң яңа теоретик концепциясен булдыру белән бәйле. Гамәлдә булган дәрәсләк концепцияләренәң кайберләрен карап китик һәм аларга хас төп үзенчәлекләренә билгелик.

Теркәлгән форматтагы дәрәсләк концепциясе. Әлеге концепция А.И. Герцен исемендәге Россия дәүләт педагогика университеты

галимнәре (А.П. Тряпицына, Н.Ф. Радионова, С.А. Писарева, О.В. Акулова, Е.В. Пискунова, Т.В. Менг, Р.У. Богданова, О.Н. Крылова һ. б.) тарафыннан тәкъдим ителә. Авторлар бу форматны заманча дәреслекнең иң камил модели дип атыйлар. Әлеге модельнең методологик нигезен компетентлы якын килү технологиясе тәшкил итә [Шакурова, Юсупова, 2017, с. 124].

Теркәлгән формат нигезендәге дәреслекләрдә һәм дәреслек линияләрендә һәр бүлек билгеле бер структурага ия була. Параграф, бүлек, дәреслек, линия, предметның эчтәлеген ачу белән беррәттән, укучыларда төрле компетенцияләр дә формалаштыра. Дәреслекнең һәр компоненты (текст, биремнәр, иллюстрацияләр һ. б.) дәреслеккә билгеле бер тәртиптә кертелә.

В.П. Дронова житәкчелегендә эшләгән галимнәр төркеме билгеләнгән форматтагы дәреслек концепциясенә охшаш модель тәкъдим итә. Алар мәгълүматны махсус эшләнгән форматта ике биткә урнаштырып бирүне тәкъдим итә. Һәр параграф билгеле бер алгоритм, схема буенча урнаштырыла.

Теркәлгән формат нигезендә эшләнгән дәреслекнең иске форматтагы дәреслекләрдән аермасы аның дәреслек навигатор вазифасын да башкаруында. Анда биремнәр формасында башка уку-укыту ярдәмлекләренә (электрон кушымталар, энциклопедияләр, сүзлекләр һ. б.) сылтагалар күрсәтелә. Авторлар беренче чиратта төп ике бурычны истә тотып эш итә:

- 1) белем бирүдә эшчәнлекле якын килүне тормышка ашыру;
- 2) мәктәптә белем бирү баскычлары арасында элементә булдыру.

Татар телен туган тел буларак укыту өчен булган гамәлдәге башлангыч сыйныф дәреслекләре дә билгеләнгән форматка нигезләнә. Алар укучыларны белем бирү мәгълүмати мохитенә катнаштыру, аларда төрле бурычлар чишүдә шәхси тәҗрибә булдыру бурычын чишүне алга чыгара.

Тагын бер дәреслек форматы – **технологик дәреслек**. Кубань дәүләт университеты галимнәре (А.И. Архипова, И.Д. Брегеда, Е.Н. Жужа) фикеренчә, яңа буын мәктәп дәреслекләре өч юнәлешне берләштерү юлы белән барырга тиеш: уку-укыту мәгълүматы, дидактик инновация, информатик технологияләр. Әлеге өч юнәлеш берләшү нәтижәсендә «мәгълүмат + дидактика + компьютер» формуласын тормышка ашыра торган яңа уку-укыту продукциясе туарга тиеш. Традицион дәреслекләрдә бер генә компонент – мәгълүмат, электрон дәреслекләрдә ике компонент – мәгълүмат + компьютер компонентлары гына бар. Яңа тип дәреслекнең модели компьютер программалары кушымтасы булган технологик дәреслек тәшкил итәргә тиеш. Биредә белем бирү материалының төп күләме традицион булмаган ысуллар һәм алымнар ярдәмендә үзләштерелү күздә тотыла.

Технологик дәреслек ике: гамәли һәм методик өлешләрдән тора. Гамәли өлеш төп нигез булып тора. Дидактик блок аңа нигезләнә.

корыла һәм укучыларның программа материалын мөстәкыйль тәшкил итә һәм анда предметны өйрәнү методикасы тәкъдим ителә.

Өлеге концепциянең төп кагыйдәләре түбәндәгеләр:

1) дәреслек көчле укучыларга гына йөз тотарга тиеш түгел, ягъни күп дәрәжәле дәреслек булырга тиеш. Дәреслектәге материал һәр белем дәрәжәсен канәгатьләндерергә тиеш;

2) предметка кагылышлы фәнни яңалык, ачышлар укучыга аңлаешлы телдә язылып, дәреслеккә кертелергә тиеш;

3) дәреслек төрле программалар нигезендә укуны да тәэмин итәрлек булырга тиеш.

Яңа дәреслек концепцияләрен өйрәнгәннән соң, түбәндәге нәтижәләр ясалды:

– башлангыч сыйныфлар өчен туган (татар) тел дәреслегенең яңа форматта булуы таләп ителә;

– бүгенге көндә теркәлгән форматтагы технологик дәреслек сорала;

– дәреслек ике дәрәжә (база һәм тирәнтен өйрәнү өлешләрен) өчен булган материалны берләштерергә тиеш.

Бу фикерләргә дәлилләп, түбәндәгеләргә әйтә алабыз:

– дәреслектәге материалының билгеле бер форматка салынуы укучы, укытучы, эти-әниләр өчен уңайлы;

– 1–4 сыйныфларда укучы өйрәнергә тиешле материалының блоклап бирелүе, аның елдан-елга кабатланып торыуы, эзлеклелек һәм дәвамчанлык балага материалны яхшы үзләштерә алу мөмкинлегенә тудыра;

– дәреслектә башка уку-укыту эсбаплары белән элемент саклану, укучыны мөстәкыйль эшләргә, бүгенге көндәге бай мәгълүмат мохитендә югалып калмаска өйрәтә;

– ике дәрәжәле дәреслек – укытучыга төрле белем дәрәжәсенә ия булган укучылар белән эшлэгәндә уңайлы формат;

– ике дәрәжәле дәреслек финанс ягыннан да отышлы. Һәр ике дәрәжә өчен аерым дәреслек эшлэгән очракта, бастырып чыгарган дәреслекләрнең саны күпкә артыр иде;

– дәреслектән тыш уку-укыту комплектын эш дәфтәре, электрон дәреслек, төрле форматтагы электрон кушымталар тулыландырырга тиеш.

Димәк, яңа стандарт программаларга нигезләнеп эшләнгән дәреслекләрнең эчтәлегенә, төзелешенә, коммуникатив, этномәдәни һәм лингвистик компетенцияләргә нигезләнгән булуы шарт. Яңа дәреслекләрдә лексик темалар һәм алар белән бәйлә эдәби текстлар һәм халык авыз ижаты үрнәкләре, кара-каршы сөйләшү, төрле ситуацияләр һәм алардан чыгу юллары, мөстәкыйль фикерли, уйлы белүгә корылган күнегүләр, лингвистик биремнәр, рәсемнәр, логик уеннар һ. б. үзәккә алына. Иң мөһиме – баланың татар телендә үзенең фикерләрен төгәл оештырып, әңгәмәдә катнашуы, үз фикерен иркен һәм дәлилләп бирә алуы шарт. Укучыны туган теле, мәдәнияте, тарихы

белән кызыксындыра белүнең, аны татар телендә иркен аралашырга, логик эзлекле итеп уйларга, сөйләшәргә өйрәтүнең яңа юллары кирәклеген ачыкланды. Шунлыктан урта (тулы) гомуми белем бирү оешмаларының гомуми башлангыч белем бирү этабында «Туган тел (татар теле)» дәреслекләре Федераль дәүләт белем бирү стандартларына нигезләнеп, ике дәрәжәне берләштереп эшләнелә («база өлешен өйрәтү» (рус телендә гомуми белем бирү оешмаларында укучы татар төркемнәре өчен), «тирәнтен өйрәтү» (татар телендә гомуми белем бирү оешмаларында укучылар өчен)).

Заман бездән баланың татар телендә үзенең сөйләмен төгәл оештырып, үз фикерен иркен һәм дәлилләп бирә белүен, туган телне укытуның максат-бурычларын һәм көтелгән нәтижеләрне тулы һәм ачык күзаллауны таләп итә. Татар телен предмет буларак кына укыту түгел, ә бәлки аның милли мәдәниятнең асылы, татар милләтен саклауда төп таяныч булуын алга куеп эш итү дә сорала. Яңа дәреслекләр милли менталитет, фәлсәфә, үзәк, эхлак кануннары белән таныштыруны үз эченә ала. Шуңа бәйле рәвештә һәр сыйныфта тематик материал үзара бәйләнгән дүрт зур лексик темага берләштереп бирелә: 1) «Мин», 2) «Тирә-як, көнкүреш», 3) «Туган ил», 4) «Татар дөньясы». Дәреслекләрдә лексик темалар алгы планга чыгарыла.

Беренче тема – «Мин». Укучының үз мөнәсәбәтен белдерүгә караган лексик берәмлекләр белән эш итүне күздә тотып: гаилә, мәктәп, дуслар, сыйныфташлар, укытучылар, балалар өчен язылган әсәрләрнең геройлары һ. б.

Икенче тема – «Тирә-як, көнкүреш». Укучыларны кешелекле, ижади, актив, мөстәкыйль, әйләнә-тирәне күзәтә, табигатьне саклай белә торган итеп тәрбиялүгә юнәлтелә. Яраткан уеннар, уенчылар, халык әкиятләре, хайваннар, үсемлекләр дөньясы кебек темалар тәкъдим ителә. Алар сөйләмне үстерү, тел байлыгын арттыру максатыннан бирелә.

Өченче тема – «Туган ил»не яратырга, аның белән горурлана белергә өйрәтә: татар халкы һәм Россия Федерациясе субъектлары халыкларының горел-гадәтләре, традицияләре аша укучыларда гражданлык, патриотик хисләр, туган илгә карата хөрмәт уяту, Россия һәм Татарстанның дәүләт символлары (гимн, флаг, герб), шәһәрләре, авыл тормышы һ. б. турында мәгълүмат бирүне максат итә.

Дүртенче тема – «Татар дөньясы». Бу темага милли менталитет, фәлсәфә, үзәк, эхлак кануннары белән таныштыру керә. Укучыны татар халкының рухи тормышы, мәдәнияте: горел-гадәтләре, милли бәйрәмнәре (Сабантуй, Нәүрүз), уеннары («Башмакчы», «Ак калач», «Без, без, без идек», «Йөзек салыш»), милли өс киёмнәре һ. б. га багышланган текстлар белән эшләргә өйрәтү күздә тотыла.

Бүгенге көндә безнең төп бурычыбыз – телебезнең бай мирасын саклау, туган телендә иркен аралаша торган шәхесләр тәрбияләү, буыннан-буынга телебезне тулы бер система буларак тапшыру, икенче тел буларак татар телен өйрәнүчеләрнең аралашуын булдыру.

Әдәбият

Башлангыч сыйныфларда «Туган тел» предметын укыту: яңартылган эчтәлек һәм перспективалар. Методик ярдәмлек / М.М. Шәкүрова, Л.М. Гиниятуллина. Казан, 2018. 40 бит.

Гиниятуллина Л.М., Шәкүрова М.М. Туган телне укыту методикасының бүгенге көн проблемалары. Монография. Казан: Вестфалика, 2018. 110 с.

Шакурова М.М., Юсупова З.Ф. Татарско-русское двуязычие и его использование в обучении татарскому языку // Вестник Челябинского гос. пед. ун-та., 2017. № 7. С. 122–126.

Публикация статьи осуществлено в рамках мероприятия 4.1.3 Государственной программы «Сохранение, изучение и развитие государственных языков Республики Татарстан и других языков в Республике Татарстан на 2014–2021 годы».

Мәкалә «2014–2021 елларга Татарстан Республикасы дәүләт телләрен һәм Татарстан Республикасында башка телләргә саклау, өйрәнү һәм үстерү» Дәүләт программасының 4.1.3. номерлы чарасын тормышка ашыру кысаларында нәшер ителә

Шәкүрова Мөслимә Мәгъсүм кызы,
филология фәннәре кандидаты, ТР ФА Г. Ибраһимов исемдәге Тел,
әдәбият һәм сәнгать институтының милли мәгариф бүлеге
әйдәп баручы фәнни хезмәткәре

Гиниятуллина Лилия Миңнулла кызы,
филология фәннәре кандидаты, ТР ФА Г. Ибраһимов исемдәге Тел,
әдәбият һәм сәнгать институтының милли мәгариф бүлеге
өлкән фәнни хезмәткәре